

اس وقت ملک کا سب سے اہم اور سنگین مسئلہ بلوچستان کا ہے، بلوچستان علیحدگی کے دہانے پر کھڑا ہے۔ الطاف حسین اے پی سی منعقد کرنے میں کوئی حرج نہیں مگر بااثر بلوچ رہنماؤں کی شرکت کے بغیر آل پارٹیز کانفرنس کا کوئی فائدہ نہیں ہوگا اب محض اے پی سی بلانے سے بلوچستان کا مسئلہ حل نہیں ہوگا۔ اب دل پر پتھر رکھ کر بڑے فیصلے کرنے ہوں گے، بلوچوں کے خلاف جاری کارروائیاں بند کرنی ہوں گی، بلوچوں کی آواز سننا ہوگی اور انہیں ان کے حقوق دینے ہوں گے عوامی مسلم لیگ کے سربراہ اور سابق وفاقی وزیر شیخ رشید سے گفتگو

شیخ رشید کا قائد تحریک کے خیالات سے اتفاق۔ بلوچستان کا مسئلہ حل کرنا وقت کی اہم ضرورت ہے۔ شیخ رشید شیخ رشید نے الطاف حسین کو ایم کیو ایم کے زیر اہتمام ہونے والے خواتین کے تاریخی جلسہ عام کی مبارکباد پیش کی

لندن۔۔۔ 23 فروری 2012ء

متحدہ قومی موومنٹ کے قائد جناب الطاف حسین نے کہا ہے کہ اس وقت ملک کا سب سے اہم اور سنگین مسئلہ بلوچستان کا ہے کیونکہ بلوچستان آج علیحدگی کے دہانے پر کھڑا ہے۔ انہوں نے یہ بات عوامی مسلم لیگ کے سربراہ اور سابق وفاقی وزیر شیخ رشید سے گفتگو کرتے ہوئے کہی۔ جناب الطاف حسین نے کہا کہ میں کافی عرصہ سے کہتا رہا کہ بلوچستان کا مسئلہ سنگین ہو رہا ہے، اس پر توجہ دی جائے، بلوچستان کے مسئلے پر آل پارٹیز کانفرنس بلائی جائے اور بلوچستان کا مسئلہ حل کیا جائے لیکن افسوس کہ اس بات پر کوئی توجہ نہیں دی گئی، اب اتنی تاخیر سے اے پی سی بلائی جا رہی ہے، اے پی سی منعقد کرنے میں کوئی حرج نہیں مگر بااثر بلوچ رہنماؤں کی شرکت کے بغیر آل پارٹیز کانفرنس کا کوئی فائدہ نہیں ہوگا۔ جناب الطاف حسین نے مزید کہا کہ اب محض اے پی سی بلانے سے بلوچستان کا مسئلہ حل نہیں ہوگا۔ اب دل پر پتھر رکھ کر بڑے فیصلے کرنے ہوں گے، بلوچوں کے خلاف جاری کارروائیاں بند کرنی ہوں گی، بلوچوں کی آواز سننا ہوگی اور انہیں ان کے حقوق دینے ہوں گے۔ شیخ رشید نے جناب الطاف حسین کے خیالات سے اتفاق کیا اور بلوچستان کے مسئلہ کو حل کرنے کو وقت کی اہم ضرورت قرار دیا۔ شیخ رشید نے جناب الطاف حسین کو ایم کیو ایم کے زیر اہتمام کراچی میں ہونے والے خواتین کے تاریخی جلسہ عام کی بھی مبارکباد پیش کی۔

ایم کیو ایم خواتین کو ان کا جائز مقام دلانے کیلئے اپنی جدوجہد جاری رکھے گی خواہ اس کیلئے اسے کتنی ہی مخالفت کا سامنا کیوں نہ کرنا پڑے۔ الطاف حسین شمیمہ پیرزادہ اور فیضان پیرزادہ نے الطاف حسین کو فون کر کے خواتین کے تاریخی جلسہ عام کی مبارکباد پیش کی ایم کیو ایم کی جانب سے خواتین کا جلسہ عام جبر و گھٹن کے ماحول میں تازہ ہوا کا جھونکا ہے۔ شمیمہ پیرزادہ اور فیضان پیرزادہ

لندن۔۔۔ 23 فروری 2012ء

متحدہ قومی موومنٹ کے قائد جناب الطاف حسین نے کہا ہے کہ خواتین معاشرے کا لازمی جزو ہیں اور انہیں انکے حقوق اور معاشرے میں جائز مقام دلانا ایم کیو ایم کی جدوجہد کے اولین مقاصد میں شامل ہے۔ انہوں نے یہ بات ملک کے ممتاز فنکاروں محترمہ شمیمہ پیرزادہ اور فیضان پیرزادہ سے گفتگو کرتے ہوئے کہی۔ محترمہ شمیمہ پیرزادہ اور فیضان پیرزادہ نے لندن فون کر کے جناب الطاف حسین کو 19 فروری کو باغ مزار قائد اعظم میں ہونے والے خواتین کے تاریخی جلسہ عام کی مبارکباد پیش کی۔ شمیمہ پیرزادہ اور فیضان پیرزادہ نے اپنی پوری پیرزادہ فیملی کی جانب سے جناب الطاف حسین کو مبارکباد پیش کرتے ہوئے کہا کہ خواتین کے اس جلسہ عام میں تمام قومیتوں اور تمام طبقوں کی خواتین نے جس طرح جوش و خروش سے شرکت کی ہے وہ ملک میں خواتین کے حوالے سے پائے جانے والے جبر و گھٹن کے ماحول میں تازہ ہوا کا جھونکا ہے۔ اس انقلاب کو برپا کرنے پر ایم کیو ایم مبارکباد کی مستحق ہے۔ شمیمہ پیرزادہ اور فیضان پیرزادہ نے جناب الطاف حسین سے درخواست کی کہ خواتین کو متحد اور سرگرم کرنے کا یہ سلسلہ جاری رکھا جائے۔ جناب الطاف حسین نے شمیمہ پیرزادہ اور فیضان پیرزادہ کے خیالات سے اتفاق کرتے ہوئے انہیں یقین دلایا کہ ایم کیو ایم خواتین کے ساتھ ہونیوالی زیادتیوں کے خاتمہ اور معاشرے میں ان کا جائز مقام دلانے کیلئے اپنی جدوجہد جاری رکھے گی خواہ اس کیلئے اسے کتنی ہی مخالفت کا سامنا کیوں نہ کرنا پڑے۔

پشاور میں کوہاٹ بس اڈے پر کار بم دھماکہ کے ذمہ داروں کو گرفتار کر کے سخت ترین سزا دی جائے۔ الطاف حسین جناب الطاف حسین کا دھماکہ میں جاں بحق افراد کے سوگوار لوحقین سے تعزیت اور زخمیوں کی جلد صحتیابی کیلئے دعا

لندن۔۔۔ 23 فروری 2012ء

متحدہ قومی موومنٹ کے قائد جناب الطاف حسین نے خیر پختون خواہ کے علاقے پشاور میں کوہاٹ بس اڈے پر کار بم دھماکہ کی سخت ترین الفاظ میں مذمت کی ہے اور واقعہ میں متعدد افراد کی ہلاکت اور درجنوں افراد کے زخمی ہونے پر افسوس کا اظہار کیا ہے۔ اپنے ایک بیان میں جناب الطاف حسین نے کہا کہ بے گناہ شہریوں کی جان و مال سے کھیلنے والے سفاک دہشتگرد انسانیت کی کھلے دشمن ہیں۔ جناب الطاف حسین نے حکومت سے مطالبہ کیا کہ پشاور میں بم کوہاٹ بس اڈے پر بم دھماکہ کے ذمہ داروں کو سخت ترین سزا دی جائے انہوں نے دھماکہ میں جاں بحق افراد کے سوگوار لوحقین سے دلی تعزیت کی اور زخمیوں کیلئے جلد صحتیابی کی دعا بھی کی۔

**ناامیدی اور مایوسی کے دور میں متحدہ قومی موومنٹ امید کی کرن ہے، ریئر ایڈمرل (ر) محمد نشاط رفیع
قائد تحریک جناب الطاف حسین کے قول و فعل میں کہیں کوئی تضاد نہیں وہ جو کہتے ہیں کر کے دکھاتے ہیں
ایم کیو ایم میں شمولیت کا میرا فیصلہ جذباتی نہیں بلکہ میں نے ایم کیو ایم سمیت دیگر سیاسی جماعتوں کا قریب سے جائزہ لیا ہے
نائن زیرو پرایم کیو ایم کی رابطہ کمیٹی اور دیگر ذمہ داران کے ہمراہ پرہجوم پریس کانفرنس کے دوران ایم کیو ایم میں باقاعدہ شمولیت کا اعلان
کراچی۔۔۔ (اسٹاف رپورٹر)**

ریئر ایڈمرل (ریٹائرڈ) محمد نشاط رفیع (ستارہ امیتاز) نے ایم کیو ایم کے قائد جناب الطاف حسین کی قیادت، فکر و فلسفہ پر مکمل اعتماد کا اظہار کیا ہے اور ایم کیو ایم کی عملی جدوجہد اور پالیسیوں سے متاثر ہو کر ایم کیو ایم میں شمولیت اختیار کر لی ہے۔ ایم کیو ایم میں شمولیت کا اعلان انہوں نے رابطہ کمیٹی کے اراکین رضا ہارون، افتخار اکبر رندھاوا، یوسف شاہوانی، گلزار خان خٹک، حق پرست صوبائی وزیر عبدالرؤف صدیقی اور دیگر کے ہمراہ جمعرات کو ایم کیو ایم کے قائد جناب الطاف حسین کی رہائشگاہ المعروف نائن زیرو عزیز آباد میں پرہجوم پریس کانفرنس کے دوران کیا۔ اس سے قبل ریئر ایڈمرل (ر) محمد نشاط رفیع جب ایم کیو ایم کے مرکز نائن زیرو پہنچے تو ایم کیو ایم کی رابطہ کمیٹی کے ڈپٹی کنوینر انیس احمد قانچانی نے انہیں قائد تحریک جناب الطاف حسین کی جانب سے گلستہ پیش کیا اور خوش آمدید کہا، اس موقع پر نائن زیرو پر موجود ایم کیو ایم کے سینکڑوں کارکنان کی جانب سے ان کا پرتپاک استقبال بھی کیا گیا اور ایم کیو ایم کے حق میں فلک شگاف نعرے لگائے گئے جس سے نائن زیرو اور اس کے قرب و جوار کی گلیاں گونج اٹھیں۔ پریس کانفرنس سے خطاب کرتے ہوئے ریئر ایڈمرل (ر) محمد نشاط رفیع نے کہا ہے کہ ناامیدی اور مایوسی کے دور میں متحدہ قومی موومنٹ امید کی کرن ہے اگر متحدہ قوم کو موقع دیا گیا تو یہ پاکستان کی کاپیلاٹ دیگی، عوام زیادہ سے زیادہ متحدہ قومی موومنٹ کا ساتھ دیں کیونکہ متحدہ قومی موومنٹ کی کامیابی میں ملک کی بقاء ہے۔ قائد تحریک الطاف حسین کے قول و فعل میں کہیں کوئی تضاد نہیں وہ جو کہتے ہیں کر کے دکھاتے ہیں، میں بہت ممنون و مشکور ہوں کہ آج مجھے یہ موقع ملا ہے کہ میں آپ کے درمیان آ کر ایم کیو ایم میں اپنی شمولیت کا باقاعدہ اعلان کروں۔ انہوں نے کہا کہ میں نے پاکستان کے دفاع میں 37 سال کا عرصہ گزارا ہے اور اس کی دل و جان سے خدمت کی ہے۔ ایم کیو ایم میں شمولیت کا میرا فیصلہ جذباتی نہیں بلکہ میں نے ایم کیو ایم سمیت دیگر سیاسی جماعتوں کا خاصے عرصے انتہائی قریب سے جائزہ لیا ہے اور ان کے کاموں کا بغور جائزہ لیا ہے جس کے بعد میں اس نتیجے پر پہنچا ہوں کہ متحدہ قومی موومنٹ قائد تحریک الطاف حسین کی قیادت میں جو کام انجام دے رہی ہے وہ سب سے انوکھا اور مختلف ہے، دوسری جماعتیں غریبوں کی خدمت کے دعوے تو بہت کرتی ہیں لیکن متحدہ قومی موومنٹ نے نہ صرف متوسط طبقے کی نمائندگی کی بلکہ انہیں معاشرے میں آگے بھی بڑھایا، قائد تحریک الطاف حسین نے ملک کے 98 فیصد عوام کیلئے جدوجہد کا آغاز کیا اور جو کہا اس کے ایک ایک نقطے پر پوری طرح عمل کر کے دکھایا۔ انہوں نے کہا کہ پاکستان کا اندازاً عظیم محمد علی جناح نے بنایا تھا جس میں سب کو مساوی حقوق میسر ہونے تھے تاہم پاکستان کی آزادی کے ساتھ ہی اسکو 2 فیصد مراعات یافتہ طبقے جس میں جاگیردار، ڈیرے، سرمایہ دار اور بیوروکریسی نے ہائی جیک کر لیا۔ انہوں نے کہا کہ ناامیدی اور مایوسی کے دور میں امید کی کرن صرف ایم کیو ایم ہے۔ آخر میں انہوں نے ملک بھر کے عوام بالخصوص وہ حضرات جو ملک کی ترقی کے خواہاں ہیں ان سے اپیل کی کہ وہ بھی آگے بڑھیں اور متحدہ قومی موومنٹ کا ساتھ دیں کیونکہ متحدہ قومی موومنٹ کی کامیابی میں ملک کی بقاء ہے۔ بعد ازاں صحافیوں کے سوالات کے جوابات دیتے ہوئے ریئر ایڈمرل (ر) محمد نشاط رفیع نے کہا کہ میں کسی عہدے کیلئے ایم کیو ایم میں نہیں آیا بلکہ میں نے ایم کیو ایم میں غیر مشروط طور پر کارکن کی حیثیت سے شمولیت اختیار کی ہے اب مجھے جہاں بھی بھیجا جائے گا میں جانے کو تیار ہوں، میرا 37 سالہ تجربہ میرا کل سرمایہ ہے میں نے اس دوران جو بھی صلاحیتیں حاصل کیں اور جو سیکھا و سمجھا ہے وہ ملک

قوم کی نظر کرتا ہوں۔ انہوں نے کہا کہ قائد تحریک جناب الطاف حسین کی قائدانہ صلاحیتوں کو دیکھتے ہوئے میں خود کو ان کی خدمت میں پیش کرتا ہوں۔ ایم کیو ایم کی رابطہ کمیٹی کے رکن وحق پرست صوبائی وزیر رضا ہارون نے ایم کیو ایم کے قائد جناب الطاف حسین، رابطہ کمیٹی کے اراکین، شعبہ جات کے اراکین اور ایم کیو ایم کے ذمہ داران و کارکنان کی جانب سے ریزائیڈمرل (ر) محمد نشاط رفیع کی ایم کیو ایم میں شمولیت کا خیر مقدم کرتے ہوئے خوش آمدید کہا اور امید ظاہر کی کہ ریزائیڈمرل (ریٹائرڈ) محمد نشاط رفیع اپنی صلاحیتوں اور تجربے کی روشنی میں ایم کیو ایم کے پیغام کو آگے بڑھائیں گے اور قائد تحریک الطاف حسین کے شانہ بشانہ اپنا کردار ادا کریں گے۔

ایم کیو ایم کے تحت خواتین کے جلسہ عام نے ملک کی سیاست میں ایک نیا باب رقم کر دیا ہے، اراکین قومی اسمبلی جلسہ عام ”بااختیار عورت۔۔ مضبوط پاکستان“ کی تاریخ ساز کامیابی پر جناب الطاف حسین کو مبارکباد اور ملک بھر کی خواتین سے اظہار تشکر

کراچی:۔۔۔ 23 فروری، 2012ء

حق پرست اراکین قومی اسمبلی نے ایم کیو ایم کے زیر اہتمام کراچی کے باغ جناح میں منعقد ہونے والے جلسہ عام ”بااختیار عورت۔۔ مضبوط پاکستان“ کی تاریخ ساز کامیابی پر قائد تحریک جناب الطاف حسین کو مبارکباد اور ملک بھر کی خواتین سے اظہار تشکر کیا ہے جنہوں نے بڑی تعداد میں تہنیتی پیغامات ایم کیو ایم کے مرکز نائن زیرو پر ارسال کئے ہیں۔ ایک بیان میں ارکان قومی اسمبلی نے کہا ہے کہ ایم کیو ایم کے تحت خواتین کے جلسہ عام نے ملک کی سیاست میں ایک نیا باب رقم کر دیا ہے جس سے ان لوگوں کی نیندیں حرام ہو گئیں ہے جنہوں نے ہمیشہ ایم کیو ایم کیلئے سازشوں کے جال بنے ہیں۔ انہوں نے کہا کہ ایم کیو ایم ملک کی واحد سیاسی جماعت ہے جس نے دیگر سیاسی جماعتوں کی نسبت خواتین کے حقوق کیلئے ملک بھر کے ایوانوں میں آواز حق بلند کی ہے۔ انہوں نے کہا کہ ہمارے ملک میں خواتین کیساتھ ہونیوالے ظلم و جبر کی بے شمار داستانیں موجود ہیں جن سے معاشرے کی خواتین پر گہرا اثر پڑا ہے یہی وجہ ہے کہ وہ احساس محرومی میں مبتلا ہو رہی تھیں جنہیں جناب الطاف حسین کی شکل میں نہ صرف مسیحا مل گیا ہے بلکہ وہ ایم کیو ایم اور جناب الطاف حسین ہی کو اپنا نجات دہندہ سمجھتی ہیں۔ انہوں نے کہا کہ ضرورت اس بات کی ہے کہ خواتین کی عزت نفس مجروح کئے بغیر انہیں معاشرے میں ہونیوالی مثبت تبدیلیوں کے ساتھ باعزت مقام دلا یا جائے تاکہ ان کے اندر خود اعتمادی کے جذبے کو پیدا کیا جاسکے۔ اراکین قومی اسمبلی نے ملک بھر کی خواتین سے کہا کہ پاکستان میں ایم کیو ایم کے منشور کے مطابق اپنا اہم کردار ادا کریں۔

حق پرست رکن سندھ اسمبلی ہرگن داس کی والدہ محترمہ کی آخری رسومات میں ایم کیو ایم قمر شہداد کوٹ زون کے انچارج وارا کین کی شرکت مرحومہ کی رہائش گاہ جا کر مرحومہ کے سوگوار لواحقین سے ملاقات کی اور قائد تحریک جناب الطاف حسین کا تعزیتی پیغام پہنچایا

کراچی:۔۔۔ 23 فروری، 2012ء

اقلیتی برادری سے تعلق رکھنے والے حق پرست رکن سندھ اسمبلی ہرگن داس کی والدہ محترمہ کی آخری رسومات میں ایم کیو ایم قمر شہداد کوٹ زون انچارج آصف علی سومر وارا کین کمیٹی نے شرکت کی اور مرحومہ کے انتقال پر گہرے دکھ اور افسوس کا اظہار کیا۔ بعد ازاں انہوں نے مرحومہ کی رہائش گاہ جا کر مرحومہ کے سوگوار لواحقین سے ملاقات کی اور قائد تحریک جناب الطاف حسین کا تعزیتی پیغام پہنچایا۔ اس موقع پر انہوں نے مرحومہ کی مغفرت اور سوگواران کیلئے صبر جمیل کی دعا بھی کی۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔ 23 فروری، 2012ء

متحدہ قومی موومنٹ کی رابطہ کمیٹی نے ایم کیو ایم ٹنڈوالہ یار زون یونٹ پیارولنڈ کے کارکن اصغر احمد کے بڑے بھائی خلیل احمد اور ایم کیو ایم ٹنڈوالہ یار زون کمیٹی کے رکن خالد قائم خانی کے بہنوئی نواب شوکت علی خان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم انٹرنیشنل سیکریٹریٹ شعبہ خواتین کے زیر اہتمام ہفتہ کو لندن میں محفل میلاد النبی ﷺ کا انعقاد ہوگا

یہ اجتماع لندن ایجو ایٹر کے ہال واٹنگ کمیونٹی سینٹر ایجو ایٹر میں دوپہر ڈیڑھ بجے ہوگا

لندن:۔۔۔ 23 فروری 2012ء

ایم کیو ایم انٹرنیشنل سیکریٹریٹ شعبہ خواتین کے زیر اہتمام ہفتہ کو لندن میں محفل میلاد النبی ﷺ کا انعقاد کیا جا رہا ہے یہ اجتماع لندن ایجو ایٹر کے ہال واٹنگ کمیونٹی سینٹر ایجو ایٹر واقع 145 Orange Hill Road, Edgware Middx HA8 0TR میں مقامی وقت کے مطابق دوپہر ڈیڑھ بجے ہوگا۔ شعبہ خواتین کی ارکان نے لندن کی خواتین سے درخواست کی ہے کہ وہ اس مبارک محفل میں شرکت کر کے ثواب دارین حاصل کریں۔

شہر کی تمام مرکزی شاہراؤں پر غیر قانونی پارکنگ، تجاوزات اور اڈوں کے قیام سے

شہر میں ٹریفک کا دباؤ سنگین صورتحال اختیار کر گیا ہے، وزیر ٹرانسپورٹ طاہر کھوکھر

وزیر ٹرانسپورٹ طاہر کھوکھر کی زیر صدارت آزاد کشمیر ٹرانسپورٹ اتھارٹی، ریجنل ٹرانسپورٹ اتھارٹی، ٹریفک پولیس اور بلدیہ مظفر آباد کا مشترکہ اجلاس

مظفر آباد۔۔۔۔ 23 فروری 2012ء

ریاستی دارالحکومت مظفر آباد کی مرکزی شاہراؤں سے ٹریفک کا دباؤ کم کرنے کے لیے سوزو کی اور ہائی ایس کے اڈے منتقل کرنے، ہیوی ٹریفک کے اوقات کا تعین کرنے اور پبلک ٹرانسپورٹ گاڑیوں کی مرکزی شاہراؤں پر سواریاں اتارنے اور بٹھانے پر پابندی، جبکہ غیر قانونی پارکنگ کے تدارک کے لیے فورک لفٹر سسٹم متعارف کروانے کا فیصلہ، عملدرآمد کے لیے بلدیہ، ٹریفک پولیس، ضلعی انتظامیہ اور ٹرانسپورٹ اتھارٹی متفقہ حکمت عملی کی تیاری پر متفق، وزیر ٹرانسپورٹ نے نئی ٹرانسپورٹ پالیسی کی تیاری اور نفاذ کے لیے ٹاسک دے دیا، مظفر آباد میں وزیر ٹرانسپورٹ طاہر کھوکھر کی صدارت میں ہونے والے آزاد کشمیر ٹرانسپورٹ اتھارٹی، ریجنل ٹرانسپورٹ اتھارٹی، ٹریفک پولیس اور بلدیہ مظفر آباد کے مشترکہ اجلاس میں سیکرٹری ٹرانسپورٹ چودھری عنایت اللہ، ڈی آئی جی مظفر آباد ریجن، خالد چوہان، ڈی آئی جی ٹریفک سردار محمد نثار، کمشنر مظفر آباد ڈیویشن سردار ظفر خان، ایس پی مظفر آباد ریاض عباسی، ایڈمنسٹریٹر بلدیہ سردار مبارک حیدر، سیکرٹری ٹرانسپورٹ اتھارٹی عادل محمود خان، ایڈیشنل ڈپٹی کمشنر مظفر آباد خواجہ اعجاز گنائی، اسسٹنٹ سیکرٹری ٹرانسپورٹ اتھارٹی سراج الدین، ٹیکس آفیسر بلدیہ ملک محمود کے علاوہ متعدد اعلیٰ سرکاری افسران و اہلکاران نے شرکت کی۔ اجلاس میں ریاستی دارالحکومت میں ٹریفک کے مسائل اور ان کے موجب بننے والی تجاوزات اور غیر قانونی اڈوں کے حوالے سے مسائل کو زیر بحث لایا گیا۔ اجلاس سے خطاب کرتے ہوئے وزیر ٹرانسپورٹ طاہر کھوکھر نے کہا کہ شہر کی تمام مرکزی شاہراؤں پر غیر قانونی پارکنگ، تجاوزات اور اڈوں کے قیام سے شہر میں ٹریفک کا دباؤ سنگین صورتحال اختیار کر گیا ہے دن بھر شہر میں ٹریفک جام رہنا معمول ہے اور ٹریفک کی بہتات کی وجہ سے شہر میں گندگی اور آلودگی میں اس حد تک اضافہ ہو گیا ہے یہاں سانس لینا بھی دشوار لگتا ہے مگر متعلقہ اداروں نے آج تک اس پر کوئی توجہ نہیں دی، مظفر آباد شہر کو دیکھ کر یوں لگتا ہے کہ یہ کسی ریاست کا دارالحکومت نہیں بلکہ کسی قدیم زمانے کا کھنڈر اور لٹھی ڈپو ہے۔ شہر میں ٹریفک کا دباؤ اس قدر زیادہ ہے کہ اکثر اوقات شہر کے ایک کونے سے دوسرے کونے تک پہنچنے میں گھنٹوں لگ جاتے ہیں اور منٹوں کا سفر گھنٹوں میں طے کرنا پڑتا ہے۔ جبکہ سکول جانے والے طلبہ و طالبات، اور خریداری کرنے والی خواتین کو شدید مشکلات کا سامنا کرنا پڑ رہا ہے، دکانوں اور دفاتر کے باہر بے ہنگم پارکنگ اور مین شاہراہ پر قائم 17 غیر قانونی ہائی ایس و سوزو کی سٹینڈ ٹریفک دباؤ میں مزید اضافے کا باعث بن رہے ہیں۔ ان تمام مسائل کے فوری حل کے لیے ہنگامی بنیادوں پر کام کرنے کی ضرورت ہے اور تمام اداروں کے درمیان اشتراک و تعاون کے بغیر یہ سب ممکن نہیں، انہوں نے کہا کہ شہری مسائل کے حل کے لیے تمام شہری اداروں اور سوسائٹی کی تنظیمی کوساتھ لیکر چلنا ہوگا تاکہ مشترکہ کردار کے ذریعے مسائل پر قابو پایا جاسکے۔ اجلاس کے شرکاء کی جانب سے دی جانے والی تجاویز کی روشنی میں یہ طے پایا کہ شہر کی حدود میں ٹریفک چیکنگ کا نظام مزید فعال اور متحرک بنایا جائے جبکہ اندرون شہر چلنے والی لوکل ٹرانسپورٹ کے علاوہ تمام پبلک ٹرانسپورٹ کے مرکزی شاہراؤں سے سواریاں بٹھانے یا اتارنے اور کھڑا ہونے پر پابندی عائد کی جائے، دربار سہلی سرکاری تاسی ایم ایچ غیر ضروری سوزو کی اور رکشہ سٹینڈ ختم کیے جائیں اور ان پر گاڑیوں کو دباؤ کم کرنے کے لیے متبادل پارکنگ فراہم کرنے کے لیے بلدیہ اقدامات کرے۔ اجلاس میں شہر کے دونوں جنرل بس سٹینڈز کی حالت بہتر بنانے کے لیے فوری اقدامات کے علاوہ شہر میں دن کے اوقات میں لوڈرز کوں کے داخلے پر پابندی عائد کرنے اور انہیں متبادل روٹ فراہم کرنے پر بھی اتفاق کیا گیا۔ اجلاس کے شرکاء نے اس بات پر بھی اتفاق کیا کہ ٹریفک کے مسائل پر قابو پانے کے لیے تمام اداروں کے درمیان ورکنگ ریلیشن شپ ہونی چاہیے اور ان مسائل کی پیش بندی کے لیے آئندہ مستقل طور پر مشاورت کا عمل جاری رہنا چاہیے۔

